



महाराष्ट्र शासन राजपत्र

असाधारण भाग चार

वर्ष २, अंक ३७]

शुक्रवार, सप्टेंबर ३०, २०१६/आश्विन ८, शके १९३८

[पृष्ठे ३, किंमत : रुपये २३.००

असाधारण क्रमांक ५९

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१६ चा महाराष्ट्र अध्यादेश क्रमांक २४.—महाराष्ट्र विवादित थकबाकी तडजोड अधिनियम, २०१६ यात
आणखी सुधारणा करण्यासाठी अध्यादेश.

पृष्ठे
१ ते ३

वित्त विभाग

मंत्रालय, मादाम कामा मार्ग, हुतात्मा राजगुरू चौक,
मुंबई ४०० ०३२, दिनांक ३० सप्टेंबर २०१६.

MAHARASHTRA ORDINANCE No. XXIV OF 2016.

AN ORDINANCE
FURTHER TO AMEND THE MAHARASHTRA SETTLEMENT OF
ARREARS IN DISPUTES ACT, 2016.

सन २०१६ चा महाराष्ट्र अध्यादेश क्रमांक २४.
महाराष्ट्र विवादित थकबाकी तडजोड अधिनियम, २०१६ यात आणखी सुधारणा करण्यासाठी
अध्यादेश.

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नाही ;

२०१६ चा **आणि, ज्याअर्थी,** यात यापुढे दिलेल्या प्रयोजनांसाठी महाराष्ट्र विवादित थकबाकी तडजोड अधिनियम,
महा. १६. २०१६ यात आणखी सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक
व्हावे अशी परिस्थिती अस्तित्वात असल्याबद्दल त्यांची खात्री पटली आहे ;

त्याअर्थी, आता, भारताच्या संविधानाच्या अनुच्छेद २१३ च्या खंड (१) द्वारे प्रदान करण्यात आलेल्या अधिकारांचा वापर करून, महाराष्ट्राचे राज्यपाल, याद्वारे, पुढील अध्यादेश प्रख्यापित करीत आहे :—

संक्षिप्त नाव व प्रारंभ १. (१) या अध्यादेशास, महाराष्ट्र विवादित थकबाकी तडजोड (दुसरी सुधारणा) अध्यादेश, २०१६, असे म्हणावे.

(२) तो, तात्काळ अंमलात येईल.

सन २०१६ चा महाराष्ट्र अधिनियम क्रमांक १६ याच्या कलम २ ची सुधारणा. २. महाराष्ट्र विवादित थकबाकी तडजोड अधिनियम, २०१६ (यात यापुढे ज्याचा निर्देश “मुख्य अधिनियम” २०१६ चा असा करण्यात आला आहे), याच्या कलम २ मधील पोट-कलम (१) च्या खंड (२) मध्ये, “३० सप्टेंबर २०१६” महा. १६. या मजकुराऐवजी “१५ नोव्हेंबर २०१६” हा मजकूर दाखल करण्यात येईल.

सन २०१६ चा महाराष्ट्र अधिनियम क्रमांक १६ याच्या कलम ४ ची सुधारणा. ३. मुख्य अधिनियमाच्या कलम ४ मधील पोट-कलम (१) मध्ये, “३० सप्टेंबर २०१६” या मजकुराऐवजी “१५ नोव्हेंबर २०१६” हा मजकूर दाखल करण्यात येईल.

सन २०१६ चा महाराष्ट्र अधिनियम क्रमांक १६ याच्या कलम ५ ची सुधारणा. ४. मुख्य अधिनियमाच्या कलम ५ मध्ये, “३० सप्टेंबर २०१६” या मजकुराऐवजी “१५ नोव्हेंबर २०१६” हा मजकूर दाखल करण्यात येईल.

निवेदन

विक्रीकर विभागाद्वारे अंमलबजावणी केल्या जाणाऱ्या विविध अधिनियमांखालील विवादित थकबाकींची तडजोड करण्यासाठी तरतूद करण्याच्या दृष्टीने, महाराष्ट्र विवादित थकबाकी तडजोड अधिनियम, २०१६ (२०१६ चा महा. १६) अधिनियमित केलेला आहे. उक्त अधिनियमात अशी तरतूद आहे की ज्याची विवादित थकबाकी तडजोड करण्याची इच्छा आहे असा अर्जदार ३० सप्टेंबर २०१६ पर्यंत पदनिर्देशित प्राधिकाऱ्याकडे अर्ज सादर करील. आता, उक्त अधिनियमाखाली कर प्रदानाशी संबंधित विवाद सलोग्याने तडजोड करण्यासाठी व्यापाऱ्यांना अधिक मुदत देण्याच्या आणि त्याचे अनुपालन करण्याच्या दृष्टीने, ती तारीख १५ नोव्हेंबर २०१६ पर्यंत वाढविण्याचे प्रस्तावित केले आहे. म्हणून, शासनास उक्त अधिनियमाची कलमे २, ४ व ५ यांमध्ये यथोचितरीत्या सुधारणा करणे इष्ट वाटते.

२. राज्य विधानमंडळाच्या दोन्ही सभागृहांचे अधिवेशन चालू नाही आणि उपरोक्त प्रयोजनांसाठी, महाराष्ट्र विवादित थकबाकी तडजोड अधिनियम, २०१६ (२०१६ चा महा. १६) यात आणखी सुधारणा करण्यासाठी, महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे, म्हणून, हा अध्यादेश प्रख्यापित करण्यात येत आहे.

मुंबई,
दिनांक २९ सप्टेंबर २०१६.

चे. विद्यासागर राव,
महाराष्ट्राचे राज्यपाल.

महाराष्ट्राचे राज्यपाल यांच्या आदेशानुसार व नावाने,

दिनेश कुमार जैन,
शासनाचे अपर मुख्य सचिव.